

വന്നതിനുശേഷം നാളിതുവരെ 1600 ടണ്ണിൽ കൂടുതൽ ദ്രവീകൃത ഓക്സിജൻ വിതരണം ചെയ്തു. ഒരു ടൺ ദ്രവീകൃത ഓക്സിജന്റെ നിലവിലെ വില 10,000 രൂപയാണ്.

(ഡി) സംസ്ഥാനത്ത് ഓക്സിജൻ ക്ഷാമം അനുഭവപ്പെടാതിരിക്കാൻ പൊതുമേഖലാസ്ഥാപനം എന്ന നിലയിൽ സംസ്ഥാന സർക്കാരിനെ ഏതെല്ലാം രീതിയിൽ സഹായിക്കാൻ കെ.എം.എം.എൽ-ന് കഴിയുമെന്നാണ് കണക്കാക്കിയിട്ടുള്ളത്; വ്യക്തമാക്കുമോ?

ഓക്സിജൻ ക്ഷാമം പരിഹരിക്കുന്നതിനായി കെ.എം.എം.എൽ സ്വീകരിച്ചിരിക്കുന്ന ആക്ഷൻ പ്ലാൻ താഴെപ്പറയും പ്രകാരമാണ്

1. കമ്പനിയുടെ 70 ടി.പി.ഡി ഓക്സിജൻ പ്ലാന്റിൽനിന്നുള്ള ദ്രവീകൃത ഓക്സിജൻ ഉത്പാദനശേഷി പ്രതിദിനം 7 ടണ്ണിൽനിന്നും 9-10 ടണ്ണാക്കി ഉയർത്തി.

2. ദിനംപ്രതി ഉത്പാദിപ്പിക്കപ്പെടുന്ന ദ്രവീകൃത ഓക്സിജൻ പൂർണ്ണമായും കേരളത്തിലെ ആരോഗ്യമേഖലയിലേയ്ക്ക് വിതരണം ചെയ്യുന്നു.

3. 854 കിടക്കകളുള്ള കോവിഡ് ദ്വിതീയ ചികിത്സാ കേന്ദ്രം കെ.എം.എം.എൽ-ൽനിന്നുള്ള വാതക ഓക്സിജൻ സൗകര്യത്തോടുകൂടി കമ്പനിയുടെ സമീപമുള്ള ശങ്കരമംഗലം ഗവ. സ്കൂളിൽ സജ്ജീകരിച്ച് NHRM-ന് പ്രവർത്തനത്തിനായി കൈമാറി.

4. ദിനംപ്രതി 300 വാതക ഓക്സിജൻ സിലിണ്ടർ നിറയ്ക്കുവാൻ (7M3 * 300 എണ്ണം) ശേഷിയുള്ള ഒരു പുതിയ ഫില്ലിംഗ് പ്ലാന്റിന്റെ നിർമ്മാണം പൂർത്തിയാക്കുന്ന ഘട്ടത്തിലാണ്.

കെ.എസ്.ഡി.പി. പദ്ധതി

103(5262) ശ്രീ. ഐ. സി. ബാലകൃഷ്ണൻ: താഴെ കാണുന്ന ചോദ്യത്തിന് നിയമം, വ്യവസായം, കയർ വകുപ്പുമന്ത്രി സദയം മറുപടി നൽകുമോ:

അവയവമാറ്റ ശസ്ത്രക്രിയയ്ക്കുശേഷം രോഗികൾ ഉപയോഗിക്കുന്ന മരുന്നുകൾ ഉത്പാദിപ്പിക്കുന്നതിനുള്ള കെ.എസ്.ഡി.പി. പദ്ധതിയുടെ പുരോഗതി വിലയിരുത്തിയിട്ടുണ്ടോ; വ്യക്തമാക്കുമോ?

അവയവമാറ്റ ശാസ്ത്രക്രിയയ്ക്ക് വിധേയമായവർക്കുള്ള മരുന്നുകൾ മനുഷ്യരിൽ Bioequivalence Study നടത്തിയതിനുശേഷം മാത്രമേ നിർമ്മാണ വിതരണത്തിനുള്ള ലൈസൻസ് ലഭിക്കുകയുള്ളൂ. Bioequivalence Study-യ്ക്കുള്ള നടപടികൾ പുരോഗമിച്ചുവരുന്നു.